

# СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДУМА ВЯРХОЎНАГА СОВЕТА БССР

№ 87 (7648) | Аўторан, 16 мая 1944 г. | Цана 20 к.

## Узмацніць партыйнае кіраўніцтва комсамолам

На працягу ўсёй сваёй слаўнай гісторыі ленинска-сталінскай комсамол паказаў сабе як верны памочнік і баявы рэзерв большэвіцкай партыі. Цяпер, у дні вялікай Айчыннай вайны савецкага народа супроць нямецка-фашысцкіх акупантаў, на франтах, у партызанскіх атрадах, у савецкім тылу, — усюды комсамол з яшчэ большай сілай прыўляе кудожныя рысы, выхаваныя ў ім большэвіцкай партыяй. Гэта перш за ўсё бязмежная любоў да соцыялістычнай Радзімы, непахісная воля да перамогі, бесстрашны і масавы гераізм у барацьбе з заклятым ворагам.

Далёка за межамі Беларусі гучыць слава пра маладых беларускіх партызан, пра іх бесмяротныя подвiгі. Але не меншая роль і адказнасць комсамол у вызваленых раёнах Беларусі ў аднаўленні разбуранай нямецка-фашысцкімі захопнікамі народнай гаспадаркі. Комсамольцы павінны самі актыўна ўдзельнічаць у дзяржаўным і гаспадарчым будаўніцтве і мабілізаваць на аднаўленне гаспадаркі ўсю савецкую моладзь.

Абавязковай умовай паспяховай работы комсамольскіх арганізацый з'яўляецца ўзмацненне партыйнага кіраўніцтва комсамолам. «Забеснячэнне кіраўніцтва партыі — ёсць самае галоўнае і самае важнае ва ўсёй рабоце комсамола» (Сталін).

Многія райкомы КП(б)Б, пераважна партыйныя арганізацыі паўсядзённа кіруюць дзейнасцю комсамольскіх арганізацый, практычна дапамагаюць у іх рабоце, падтрымваюць комсамол на самае галоўнае, самае важнае.

Можна спадзявацца на практыку кіраўніцтва комсамолам з боку Хойніцкага райкома КП(б)Б (сакратар-райкома тав. Рудчанка) і Клімавіцкага райкома КП(б)Б (сакратар райкома тав. Бурдзілаў). Райком і ўся партыйная арганізацыя прыцягваюць комсамол да актыўнай штодзённай працы па аднаўленню народнай гаспадаркі, па вырашэнню актуальных гаспадарча-палітычных задач. Тут комсамолам займаюцца, яму дапамагаюць.

Аднак, так абстаць справа не ўсюды. Некаторыя райкомы КП(б)Б, як, напрыклад, Месіслаўскі, Веткаўскі, мала цікавяцца жыццём комсамола, у выніку комсамольскія арганізацыі

часта не займаюцца жыццём свайго калгаса, прадпрыемства.

3-тай практыкай трэба пакачыць.

Не менш важнае пытанне — рост комсамола. Цяга моладзі ў комсамол велізарная. У комсамол цяпер прымаецца моладзь з 14-гадовага ўзросту. Ёсць магчымасці стварыць комсамольскія арганізацыі ў кожным калгасе, на кожным прадпрыемстве. Аднак, паспяховае вырашэнне такога пытання магчыма толькі пры штодзённым партыйным кіраўніцтве комсамолам.

Адна з асноўных задач, якую наша партыя заўсёды высоўвала перад камуністамі, — гэта ідэйна-палітычнае выхаванне комсамольцаў і несаюзнай моладзі. Неабходна, каб партыйныя органы вылучылі падрыхтаваных прапагандыстаў у якасці кіраўнікоў комсамольска-маладзёжных гурткоў па вывучэнню кнігі таварыша Сталіна «Аб Вялікай Айчыннай вайне Савецкага Саюза», каб рэгулярна інструктавалі комсамольскіх агітатараў. Патрэбна цэлая сістэма прадуманых мерапрыемстваў для павышэння ідэйнага ўзроўню, тэарэтычнай падрыхтоўкі таварышоў, якім даручана прапагандысцка-агітацыйная работа сярод моладзі.

Неабходна дапамагаць комсамолу кадрамі, выхоўваць і расціць комсамольскіх актыў. Укамплектаванне райкомаў комсамола, падбор і зацверджанне сакратароў пераважна комсамольскіх арганізацый, упорная работа над іх большэвіцкім выхаваннем, над іх ідэйным ростам з'яўляецца важнейшай часткай партыйна-арганізацыйнай работы.

ХІ пленум ЦК ВЛКСМ прыняў рад важных настановаў, якія накіраваны на далейшую актывізацыю ўдзелу комсамольскіх арганізацый у вырашэнні дзяржаўных задач, на паліпшэнне работы ў школе і ў вёсцы. Партарганізацыі павінны дапамагчы комсамолу ў рэалізацыі рашэнняў пленума.

Палепшыць партыйнае кіраўніцтва комсамолам — значыць узмацніць партыйны ўплыў сярод комсамольцаў і ўсёй нашай моладзі, мабілізаваць моладзь на актыўную дапамогу фронту, на паспяховае правядзенне сяўбы, на хутчэйшае аднаўленне ўсёй народнай гаспадаркі.

## Пачалася сяўба тэхнічных культур

ЦЕРАХОЎКА, 15 мая. (БЕЛТА). У адказ на першамайскі загад таварыша Сталіна многія калгасы раёна раней вызначаных тэрмінаў закончылі сяўбу ранніх яравых. Зараз ідзе масавая сяўба тэхнічных культур і пасадка бульбы.

Сельгасарцелі імені Сталіна, «Першамайскі», «Воля», «Асветнік», «Грушаўка» і іншыя значна перавыканалі план сяўбы аўса, ячменю і гароху. Яны засялі ў фонд абароны Радзімы па два гектары зернавых.

## Выстаўка, прысвечаная чэркасаўскаму руху

Шырока вядома патрыётка Александра Чэркасава — брыгадзір першай сталінградскай добраахвотнай брыгады будаўнікоў. Па прыкладу Александра Чэркасава арганізаваны сотні чэркасаўскіх брыгад у вызваленых раёнах БССР. Чэркасаўскія брыгады дапамагаюць аднаўляць Гомель, Мозыр, Рэчыцу і іншыя гарады і раённыя цэнтры нашай роднай Беларусі.

Повабеліцкая раённая бібліятэка адкрыла невялікую выстаўку, прысвечаную чэркасаўскаму руху. На выстаўцы ёсць матэрыялы, у якіх расказваецца аб воях сталінградскіх чэркасаваў.

Нямалую працу прарабілі і нашы беларускія чэркасаўкі. Арганізатары выстаўкі сабралі матэрыялы аб рабоце чэркасаўскіх брыгад Беларусі, кнігі ў дапамогу будаўнікам. Тут ёсць вядомы артыкул Якуба Коласа «На руінах Гомеля» з заклікам пашырыць удзел чэркасаўскіх брыгад у аднаўленчых работах.

## Павялічваюць выпуск прадукцыі

Аднаўляецца мясцовая прамысловасць Гомельскай абласці. 47 розных майстэрняў вырабляюць мэблю, ложку, посуду, абутак, льеўныя вырабы, дробны сельскагаспадарчы інвентар.

У абласці аднавілі работу 35 прамыслова-кааператывных арцелей. Толькі за два апошнія месяцы яны выраблялі розных тавараў шырокага спажывання больш чым на 100.000 рублёў.

Расце сетка прадпрыемстваў харчовай прамысловасці. Працуе каля 18 хлебазаводаў і пякарняў, кандытарскі камбінат «Спартак» выпускаў першую прадукцыю. Адноўлены два патачныя заводы і завод па вырабаце сіропаў. (БЕЛТА).

## Закончылі сяўбу зернавых

ЕЛІМАВІЧЫ, 15 мая. (БЕЛТА). Закончыў сяўбу яравых калгас «Герой працы», Дубравіцкага сельсовета. Зараз разгарнулася звышнормавая сяўба. Неравыканалі планы сяўбы і дабіліся высокай якасці пасяўных работ брыгады Каракававай, Сіднёвай. У адказ на загад таварыша Сталіна калгаснікі прынялі на сябе рад дадатковых абавязацельстваў па павышэнню ўраджаю.

На такім-жа высокім узроўні праходзяць налівыя работы ў калгасах «Шлях камунізма», Гравіцкага сельсовета, «Палітадзел», імені ІІІ Інтернацыянала, Асмолавіцкага сельсовета, «Чырвоны шлях», Макеевіцкага сельсовета, і ў іншых.

У калгасах Гравіцкага сельсовета пачалася сяўба бульбы.

## СЁННЯ ў НУМАРЫ:

Ад Савецкага Інформбюро.  
Аператыўная зводка за 14 мая. Бамбардыроўка нашай авіяцыйнай чыгуначных вузлоў Брэст, Полацк і станцыі Нарва. Аператыўная зводка за 15 мая. Бамбардыроўка нашай авіяцыйнай чыгуначных вузлоў Рава-Руская, Стрый, Дзвінск. Удар авіяцыйнага флота па суднах праціўніка ў раёне порта Кіркінес. (1 стар.).  
3. М. Галадушка. — За паспяховую сяўбу ў саўгасах рэспублікі. (2 стар.).  
Н. Іваноў. — Спартыўна-трактарыстаў. (2 стар.).  
Л. Сасімовіч. — За «языком». (2 стар.).  
Е. Галкін. — Натхненныя сталінскім словам. (3 стар.).  
А. Самец. — Выраб тавараў шырэпажыву ў лесгасах. (3 стар.).  
Баявыя справы беларускіх партызан. (3 стар.).  
С. Іваноў. — Дзеў сёння. (3 стар.).

Па Савецкаму Саюзу. Пущана новая домна. Уступіў у строй чыгуна — ліцейны пах. Хлеб павяга ўраджаю — дзяржаве. (4 стар.).  
Е. Сад. — Юны герой. (4 стар.).  
Міжнародная інфармацыя. Налёт амерыканскіх бамбардыроўчыкаў на Оспабрук і Штэцін. Налёт англійскай авіяцыі на Кельн. Ваенныя дзеянні ў Італіі. Баі ў Югаславіі. (4 стар.).

## Ад Савецкага Інформбюро

АПЕРАТЫЎНАЯ ЗВОДКА ЗА 14 МАЯ

На працягу 14 мая на франтах істотных змен не адбылося. За 13 мая нашы войскі падбілі і знішчылі 14 нямецкіх танкаў. У паветраных баях і агнём знітнай артылерыі збіта 35 самалётаў праціўніка.

## Бамбардыроўка нашай авіяцыйнай чыгуначных вузлоў Брэст, Полацк і чыгуначнай станцыі Нарва

У ноч на 14 мая вялікія злучэнні нашай авіяцыі дэльта дзеяння бамбардыравалі скапленні воінскіх эшалонаў і ваенныя склады праціўніка на чыгуначных вузлах Брэст, Полацк і станцыі Нарва.

У выніку бамбардыроўкі на чыгуначным вузле Брэст узнікла да 30 ачагоў пажару. Асабліва вялікія пажары нагляданнем адзначылі ў цэнтральнай, паўночна-заходняй і паўднёва-ўсходняй частцы чыгуначнай станцыі Брэст-Цэнтральная. Пажары суправаджаліся магутнымі выбухамі. Адначасова з бамбардыроўкай вузла нашы самалёты кулямётна-гармат-

ным агнём абстрэлі чыгуначныя эшалоны на прамежкавых станцыях на адроздз да Брэста і аўтакалоны праціўніка на пасейных дарогах.

На чыгуначным вузле Полацк створана 10 ачагоў пажару. Пажары вялікіх памераў і магутныя ўзрывы адзначалі ў раёне станцыі Полацк-Другая. Гарэлі склады, вагоны і платформы. У раёне чыгуначнай станцыі Нарва ў выніку бамбардыроўкі сярод пажараў адбылося да 15 выбухаў, у тым ліку некалькі выбухаў вялікай сілы.

Два нашыя самалёты не вярнуліся на свае аэрадромы.

АПЕРАТЫЎНАЯ ЗВОДКА ЗА 15 МАЯ

На працягу 15 мая на франтах істотных змен не адбылося. За 14 мая нашы войскі падбілі і знішчылі 19 нямецкіх танкаў. У паветраных баях і агнём знітнай артылерыі збіта 33 самалёты праціўніка.

## Бамбардыроўка нашай авіяцыйнай чыгуначных вузлоў Рава-Руская, Стрый, Дзвінск

У ноч на 15 мая наша авіяцыя дэльта дзеяння бамбардыравала воінскія эшалоны праціўніка на чыгуначных вузлах Рава-Руская (на паўночны захад ад горада Львова), Стрый (на поўдзень ад горада Львова), Дзвінск.

У выніку бамбардыроўкі на чыгуначным вузле Рава-Руская узнікла 8 пажараў, з іх адзін пажар вялікага памеру. У цэнтральнай частцы вузла гарэла два чыгуначныя эшалоны. Сярод пажараў нагляданнем адзначана некалькі моцных выбухаў. Нашы самалёты гарматна-кулямётным агнём абстрэлі эшалоны праціўніка, якія падыходзілі да Рава-Руская і якія знаходзіліся на перагонах і прамежкавых

станцыях. На станцыі Ухноў створана тры ачагі пажару, якія суправаджаліся выбухамі; на перагоне на ўсход ад гэтай станцыі падпалены чыгуначны эшалон; на станцыі Дабросін прамым пападаннем бомбы ўзарваны адзін эшалон; разбіта і падпалена некалькі саставаў на другіх станцыях паблізу Рава-Руская.

Такой-жа інтэнсіўнай бамбардыроўцы быў падвергнуты і чыгуначны вузел Стрый.

На чыгуначным вузле Дзвінск бамбардыроўкай выкліканы шматлікія пажары. Гарэлі вагоны, платформы і ваенныя склады праціўніка. Пажары суправаджаліся выбухамі.

Адзін наш самалёт не вярнуўся на свой аэрадром.

## Удар авіяцыі флота па суднах праціўніка ў раёне порта Кіркінес

У ноч на 14 мая паветранай разведкай на поўначы Нарвегіі ў раёне порта Кіркінес быў выяўлены канвой праціўніка ў складзе 16 транспартаў і 25 караблёў аховы. Наша авіяцыя бамбардыравала гэтыя судны праціўніка. У выніку ўдара патонелі тры нямецкія транспарты

агульным водазмяшчэннем да 19.000 тон, самаходная баржа, адно дапаможнае судно і варты кацёр. Тры транспарты праціўніка падпалены, пры чым адзін з іх выкінуўся на бераг. Апрача таго нанесены панжоджаныя два другім транспартам і караблям аховы.



# Вышэй тэмпы і якасць палявых работ!

## За паспяховую сяўбу ў саўгасах рэспублікі

Першамайскі загад вядомага Сталіна выклікаў велізарны палітычны і вытворчы ўздым сярод рабочых і работніц саўгасаў Беларусі.

— У загадзе таварыша Сталіна, — заявіў на мітынг рабочы саўгаса «Уваравічы» М. Цырульнікаў, — дадзена высокая ацэнка працы савецкага тыла. Пахвала правадыра абавязвае нас напружыць усе сілы для хутэйшага разгрому ворага.

І гэты свой сваяцкі абавязак рабочы саўгаса «Уваравічы» а частю выконваюць. Для гэтага яны ў першую чаргу наладзілі правільную арганізацыю працы на вытворчасці, дабіліся ўзорнай дысцыпліны сярод рабочых, шырока разгарнулі сацыялістычнае спаборніцтва. Усё гэта дазволіла вынікі. Саўгас поўнаасцю закончыў сяўбу ранніх зернавых культур і зараз паспяхова заканчвае сяўбу позніх культур і пасадку бульбы.

Добрых паказчыкаў дабіліся рабочыя Добрушкага саўгаса (дырэктар тав. Зарубіцкі). Тут заканчваецца сяўба ранніх зернавых культур, пасаджана ўжо 18 гектараў бульбы, ідзе падрыхтоўка глебы пад познія культуры. Усе работы праводзяцца высока якасна. Нядрэнныя вынікі мае саўгас «Шчэрэўшчына» (дырэктар тав. Бурчэўскі) і другія.

Аднак, трэба прызнаць, што агульныя паказчыкі выканання плана сяўбы на саўгасах рэспублікі нас не могуць задаволіць. План сяўбы на 15 мая па ўсіх культурах выканан толькі на 27 процантаў (у тым ліку па ранніх зернавых на 46,5 процантаў).

Неабходна адзначыць, што рад саўгасаў рэспублікі яшчэ дрэнна спраўляецца са сваімі задачамі. І ў гэтым віноўны ў першую чаргу кіраўнікі, якія не сумелі ўзначаліць узростаў актывізацыі рабочых, не скарысталі ўсе свае ўнутраныя рэзервы.

Толькі гэты факт можна вытлумачыць тым, што саўгас «Перамо-

га» (дырэктар тав. Копысаў) выканаў план сяўбы ранніх зернавых на 24 процанты, хоць у саўгасе дастаткова рабочых рук, няма недахопу ў цягле, ёсць у дастатковай колькасці пасенне і г. д. Не хапае тут толькі ўмелага кіравніцтва, гаспадарчага воля. 6 трактараў, якія мае саўгас, больш стаяць, чым працуюць; то з-за няспраўнасці, то з-за дрэннай арганізацыі іх работы. Цягло таксама скарыстоўваецца недастаткова.

Яшчэ горш ідзе сяўба ў саўгасе імені Калініна (дырэктар тав. Анішчанка), дзе агульны план сяўбы выканалі толькі на 15,7 процанта, а па ранніх зернавых — на 38 процантаў.


Такія тэмпы па сяўбе не могуць быць цярлівымі. Мы павінны прыкладзі ўсе нашы намаганні, каб неадкладна выправіць недахопы першых дзён сяўбы і наварстаць упушчанае. Трэба правесці сяўбу дакладна ў тэрмін і на высокім аграэхічным узроўні. Неабходна поўнаасцю выкаваць план сяўбы гарадніх культур і пасадку бульбы. Усё гэта забяспечыць паспяховае выкананне нашай асноўнай задачы — атрымаць у гэтым годзе высокі ваенны ўраджай.

Трэба ўлічыць яшчэ і тое, што нам у гэтым годзе прадстаіць вялікая праца па адбудове разбураных нямецкімі вандаламі саўгасных будынкаў. І, чым хутчэй мы справімся з сяўбай, тым хутчэй вызваліцца рабочыя рукі для гэтай важнейшай справы. Перыяд паміж заканчэннем сяўбы і ўборкай ураджаю павінен быць максімальна скарыстаны на аднаўленне гаспадаркі саўгасаў.

Паспяховае заканчэнне сяўбы даець таксама магчымасць узорна падрыхтавацца да сенаборкі і ўборкі ўраджаю зернавых.

Гэтыя сур'ёзныя задачы, якія зараз стаяць перад саўгасамі Беларусі, павінны быць вырашаны і будучы вырашаны.

**З. М. ГАЛАДУШКА,**  
нарком саўгасаў БССР.



Брацкая дапамога калгасаў і саўгасаў Удмурціі беларуснаму народу. НА ЗДЫМКУ: пагрузна ў вагоны сельскагаспадарчага інвентара для вызваленых раёнаў Беларусі.

## Спаборніцтва трактарыстаў

Перад выездам у поле трактарыст Нікалай Сямёнавіч Красікаў яшчэ раз старанна аглядаў сваю машыну. Ён узяў на сябе абавязальства — за час сяўбы ўзараць не менш ста гектараў. — І зараз хваляваўся, каб не падвела яго машына.

Для трактара адвіль больш роўнае поле. Падобралі ўчасткі, размешчаныя так, каб можна было пазбегнуць халастых пераездаў. Калгаснікі своечасова падвезлі гаручае, ваду. На заўтра была намечана работа. Да яе ўсё было падрыхтавана.

На другі дзень яшчэ толькі займаўся зорак, а трактар ужо гудзеў на шырокім калгасным полі. Трактар працаваў на поўную магутнасць. Прыкметна расла плошча па-гаспадарску ўзаранай зямлі.

Вечарам былі падведзены першыя вынікі работы. За дзень ўзараў 8 гектараў. У гэты-ж вечар Нікалай Сямёнавіч заключыў сацыялістычны дагавор з трактарыстам сваёй брыгады Сцяпанам Сяргеевічам Буцько.

Яшчэ дружнай закіпела праца. Божны трактарыст стараўся за-

важваць першыняство. У час працы яны панілі кожную хвіліну — запраўлялі машыны вадой назаду, працавалі без усякіх перабоў. Вечарамі, пасля напружанай працы, яны аглядалі свае машыны, выпраўлялі выяўленыя недахопы, і зноў пачыналі ворыва.

З кожным днём трактарысты нарашчвалі тэмпы. Хутка яны пачалі даваць па 200 проц. нормы. Набіраючы тэмпы, трактарысты не забывалі і аб якасці ворыва.

З вялікай радасцю стаханавіцы трактарысты сустралі першамайскі загад Вярхоўнага Галоўна-камандуючага Маршала Савецкага Саюза таварыша Сталіна.

— Першамайскі загад кілі нас на новыя працоўныя подвiгi, — сказаў тав. Красікаў. — Мы яшчэ не выкарысталі ўсе магчымасці.

Спаборнічаючы паміж сабою, трактарысты дабіліся добрых поспехаў — на трактар яны ўзараі па 100 гектараў.

**Н. ІВАНОВ.**

Касцюковіцкая МТС,  
Магілёўскай абласці.

## У саўгасе „Ціманава“

КЛІМАВІЧЫ, 13 мая. (БЕЛТА). Кінец праца на палях саўгаса «Ціманава». Кожны дзень новымі поспехамі ў сяўбе адказваюць рабочыя на першамайскі загад таварыша Сталіна. Тут адзі з другім спаборнічае кожны араць, бараанавальчык, селяшчык, гараднік.

Калектыў саўгаса, змагаючыся за высокі ўраджай, прыклаў многа працы і клопатаў да аднаўлення сваёй гаспадаркі, разбуранай нямецкімі захопнікамі. Нягледзячы на ўсе цяжкасці, ён узяў абавязальства сабраць у гэтым годзе 15 цэнтнераў зернавых і 200 цэнтнераў бульбы з гектара.

Цяпер у саўгасе заканчваецца сяўба ранніх яравых і пасадка бульбы. Пачалася падрыхтоўка глебы пад тэхнічныя культуры і іматгавыя травы.

## Падрыхтоўка рахункаводаў

Распачалася падрыхтоўка рахункаводаў для калгасаў, раённых зямельных аддзелаў, МТС вызваленых раёнаў БССР.

Да гэтага часу інструктарска-бухгалтарскія курсы ў Гомелі і Рачыцы закончылі 37 чалавек. Цяпер у Рачыцы адкрываюцца такія-ж курсы на 50 чалавек.

Перад Беларускай філіялам Усесаюзных ўліковых курсаў пастаўлена задача падрыхтаваць да першага снежня бягучага года 2,630 інструктараў-бухгалтараў, старшын калгасных рэвізійных камісій і іншых рахунковых работнікаў.

## ЗАКОНЧАНА ПАСАДКА БУЛЬБЫ

ХОЙНІКІ. (Па ўтэлефону ад наш. нар.). Калгас «Пролетарый», які спаборнічае з сельгасарцеллю «НІМ», першым у Палессі закончыў пасадку бульбы на плошчы ў 95 гектараў.

## За „языком“

Уначы немцы асабліва пільна ахоўвалі гэты ўчастак. І камандзір палка прыняў рашэнне арганізаваць захоп «языка» ўдзень. Для аперцыі адабралі невялікую групу салдат. Кожны з іх прайшоў вялікія і малыя сражэнні Вялікай Айчыннай вайны. На грудзях кожнага з іх былі ордэны і медалі — адзнакі іх заслуг перад Радзімай.

З дазволу камандзіра ў групу ўключыўся і камсэрг палка Міхаіл Аўдзюшка. Удзельнік абароны Сталінграда і Ленінграда, старшы лейтэнант Аўдзюшка быў прызначаны камандзірам групы захопу.

Пачалася падрыхтоўка. Наглядальнікі круглыя суткі пільна сачылі за тым, як выдзецца немцы, адкуль лепш падыйсці да вышні, на якой заселі нямецкія захопнікі. Складаліся планы адсечнага агню, каб не даць магчымасці немцам падкінуць дапамогу. Быў распрацаваны падрабязны маршрут руху. З усім гэтым пад-

рабязна знаёмлілі кожнага ўдзельніка аперцыі.

Дзень выдаўся ціхі, сонечны. Вясенняе сонца моцна грела. Толькі час-ад-часу глуха бухала гармата, а праз некалькі секунд гучэў выбух. Зрэдку чулася перагаворка кулямэтаў і аўтаматаў.

Ад заходняга рубяжа да перадняга краю немцаў было не больш 200 метраў. Уся група салдат і камандзіраў непрыкметна сабралася тут. Моўчкі, замаскіраваўшыся, чакалі сігналу.

Пачаўся артылерыйскі і мінамётны налёт. Гэта і быў сігнал. Не чакаючы пакуль скончыцца падлёт, нашы пачалі рух наперад. Немцы не аказвалі агнявога супраціўлення. Яны меркавалі, што гэта звычайны артылерыйскі абстрэл і пахаваліся ад яго ў бліндажы. Такім чынам, разлік камандзіра палка іменна на гэта палкам зраўдаўся.

Справа на вышні ірвалася менш нашых мін. Аўдзюшка ўмчыў гэта.

— За мной! Сюды! — крыкнуў ён.

І ўся група кінулася за адважным афіцэрам. Яны абыйшлі вышыню па схілу і ўзваліся на яе з флангу. Перад імі былі нямецкія бліндажы.

Брасеы быў імклівы. І калі ў бліндажы паліліся гранаты, адтуль пачалі выскакваць уцалелыя, перапалоханыя нямецкія салдаты.

Аўдзюшка з салдатамі Мазаніным, Іўчыным і Златаровым прыталіліся на брусьеры траншэі, каля самага выхаду з бліндажа.

Адтуль выскачыў збянтэжаны немец. Рускі багатыр Мазанін імкліва схіліўся і, схопіўшы немца за валасы, як кацёнка, выпягнуў з траншэі. Той толькі асалавела мігаў вачамі і ніяк не мог зразумець, што гэта з ім здарылася.

— Малайчына, Мазанін, — пахваліў Аўдзюшка. — Дзейнічай так і далей. Хутка побач з першым «языком» ляжалі яшчэ два немцы. Ад жаху, ад нечаканасці ў «языкоў» адняліся языкі. Яны

нават няздольны былі лепятаць сваё звычайнае і такое знаёмае нашаму салдату: «Гітлер капут».

З іншых бліндажоў беглі немцы. Але іх сустракаў меткі агонь, і яны падалі, скопаныя кулямі. Пушкароеў ва ўпор расстрэляў двух немцаў. Першын забіў аднаго, Сяргееў і Масатутаў знішчылі па два фашысцкіх зверы. З бліндажа выскачыў немец. Ён пацягнуўся да кулямёта, каб адкрыць агонь, але не паспеў і апамятацца, як быў схоплены моцнымі рукамі рускага салдата.

Задача была выканана бліскава. Аўдзюшка даў сігнал адыходзіць.

Разам з «языкамі» Аўдзюшка і другія прышлі на камандны пункт. Хутка да іх выйшаў камандзір дывізіі.

— Віншую вас, таварышы, з поспехам, — звярнуўся ён да адважных разведчыкаў.

— Служым Савецкаму Саюзу! — пачуўся адказ.

— Старшы лейтэнант Аўдзюшка, — выклікаў камандзір.

Малады афіцэр вышаў са строю і, узяўшы пад казырок, падыйшоў да камандзіра.

— Ад імя Прэзідыума Вярхоўнага Савета СССР ўзнагароджваю Вас ордэнам Чырвонай Звязды.

— Служу Савецкаму Саюзу! — адказаў Аўдзюшка, прымаючы высокую ўзнагароду і паціскаючы руку камандзіра.

Той затрымаў руку афіцэра.

— А Вы самі адкуль? — запытаў ён.

— З Беларусі, таварыш камандзір. З Хойніцкага раёна.

— Вельмі прыемна. Значыць, зямляк, беларус. Яшчэ раз віншую.

Ордэнамі былі ўзнагароджаны і астатнія ўдзельнікі гэтай бліскавай аперцыі, поспех якой вырашылі — дэразкасьць, нечаканасць, узрослае ўяненне нашых салдат і афіцэраў.

**Лейтэнант Л. САСІМОВІЧ.**  
ДЗЕЮЧАЯ АРМІЯ.



## Натхнёныя сталінскім словам

Красавік быў на фабрыцы месаў нарастаючага спаборніцтва. Спаборнічаў увесь калектыў: брыгада з брыгадай, цэх з цэхам, рабочы з рабочым. Усё было падпарадкавана адной мэце: хутчэйшаму аднаўленню разбуранага нямецка-фашысцкімі захопнікамі прадпрыемства і ўводу яго ў строй дзейнічаючых прадпрыемстваў рэспублікі.

Брыгада, якую ўзначальвае тав. Казіміраў, уступішы ў перадавыя сацыялістычныя спаборніцтва, абавязалася да 25 красавіка аднавіць разбураны нямецкімі акупантамі паравоз. Прыкладшы ўсю сваю энергію, здольнасці і веды, члены гэтай брыгады з часцю выканалі сваё абавязальства. Ужо 26 красавіка паравоз уступіў у эксплуатацыю. Мы ліквідавалі транспартныя цяжкасці ў дастаўцы на фабрыку грузаў і абсталявання, якое прыбывае да нас па чыгунцы.

Многое зроблена ў аднаўленні электраабсталявання. Не маючы інструментаў і матэрыялаў, брыгада электрамонтёраў пачала з тав. Шаблюўскім многае адшукала на месцы, частку вырабіла сваімі сіламі і пусціла ў ход электрацэх. Гэта дало магчымасць прывесці ў рух варштаты.

Першамайскі загад Вярхоўнага Галоўнакамандуючага Маршала Савецкага Саюза таварыша Сталіна выклікаў сярод рабочых, служачых, інжынера-тэхнічных работнікаў фабрыкі новую хвалю творчага энтузіязму, велізарнае жаданне працаваць, не пакладаючы рук, на дапамогу фронту і Радзіме. Рабочыя гораха выступалі на мітынгу, прысвечаным першамайскаму загаду правдыра, бралі на сябе новыя, дадатковыя абавязальствы, ад усяго сэрца пад-

трымліваючы словы таварыша Сталіна аб тым, што «рабочыя, калгаснікі, савецкая інтэлігенцыя, увесь савецкі народ поўны рашучасці паскорыць разгром ворага, поўнасцю аднавіць разбураную фашыстамі гаспадарку, зрабіць нашу краіну яшчэ больш моцнай і заможнай».

Натхнёныя сталінскім загадам, рабочыя значна павысілі прадукцыйнасць працы, пачалі намнога перавыконваць свае нормы выпрацоўкі. Зараз у нас няма ніводнага рабочага, які-б не выконваў сваіх норм. Сваёй выдатнай, стаханавскай работай славяцца на фабрыцы комсамольска-маладзёжныя брыгады тт. Шабалінай і Чэкіза, якія на працавільных работах выконваюць нормы не ніжэй, чым на 150 процантаў. Раней адставаўшая брыгада тав. Філімонава пачала выконваць нормы ад 130 да 150 процантаў.

У выніку праведзенай работы поўнасцю адноўлены карпусы механічнага цэха, паравознага дэпо, сілавой станцыі і часткова падрыхтавана памяшканне для машынабудавання аднаго з будынковых цэхаў фабрыкі. Механічны цэх выдзе зараз падрыхтоўчыя работы да прыёму абсталявання і вырабляе недастаючыя дэталі.

Фабрыка павінна ўступіць у строй у лістападзе гэтага года. Увесь наш калектыў мабілізаваны на выкананне гэтага задання. У нас распрацаваны графік, у якім дэкладна ўказаны тэрміны ўступлення ў строй цэхаў і аграгатаў першай чаргі, хто адказвае або выдзе тую або іншую работу. Адхіленне ад графіка не дапускаецца. Пройдзе нямнога часу і на фабрыцы зноў заб'е пульс жыцця, зашумяць матары. Гэта будзе вялікая перамога савецкіх людзей.

Е. ГАЛЖІН,

дырэктар Н-скай фабрыкі.



ДЗЕЮЧАЯ АРМІЯ  
НА ЗДЫМКУ: Гвардыі падпалкоўнік Герой Савецкага Саюза беларус **Владзімір Ануфрыевіч Канаваленна**.

Фото В. Юдіна.  
(Фотарэпартаж ТАСС).

## Першая прадукцыя выпушчана датэрмінова

Калектыў завода, дзе дырэктарам Унігоўскі, паспяхова выканаў сваё абавязальства, узяты ў перадавыя спаборніцтва. Датэрмінова былі адноўлены механічны і кузнечны цэхі.

У маі завод атрымаў першы заказ. Сярод рабочых і работніц завода разгарнулася спаборніцтва за яго датэрміновае выкананне.

У спаборніцтвах выступілі на першых месцах слесар Паўлоўскі, каваль Кавалёў, цяляр Лініцкі. Яны не ўходзяць з работ, не выканаўшы 2—3 нормы.

У выніку стаханавскай працы першыя два заказы заводам былі выкананы датэрмінова.

На заводзе працягваецца аднаўленне астатніх цэхаў, адкрыты сталовая, дзіцячыя яслі, ідзе азе-ляненне тэрыторый.

(БЕЛТА).

## Баявыя справы беларускіх партызан

### У БАРАНАВІЦКІХ ЛЯСАХ

Нягледзячы на б'юць нямецка-фа-шысцкіх акупантаў баранавіцкіх партызан. Днямі народныя месці-цы з атрада імені Кастрычніка падарвалі, а затым спалілі чыгу-начны эшалон ворага. Поўнасцю знішчаны паравоз, 9 вагонаў з жывой сілай, а таксама 20 ваго-наў і платформаў з баявой тэхні-кай, узбраеннем і боепрыпасамі. У выніку гэтай дыверсіі знішча-на 13 аўтамашын і бронемашын, 14 кулямётаў. Забіта 109 і па-ранена 57 нямецкіх салдат.

Малады атрад баранавіцкіх пар-тизан—імені 25-годдзя БССР—за месяц баявых дзеянняў пусціў пад адкос 14 варажых эшалонаў. У выніку крушэнняў разбіты і пашкоджаны 13 паравозаў, 34 ваго-ны з жывой сілай. 71 вагон з боепрыпасамі і 60 вагонаў з роз-най ваеннай маёмасцю.

На шасейных і грунтавых да-рогах народныя месціцы знішчылі 6 аўтамашын. і ўзарвалі 14 мас-тоў. Разгромлена 5 варажых ун-раў.

Бясстрашныя савецкія патрыё-ты прабраліся ў горад Б. і ўзарва-лі нямецкае бензасховішча, спалі-лі 6 аўтамашын і 50 бочак бен-зіну.

За месяц партызаны знішчылі 360 і паранілі 280 нямецкіх сал-дат і афіцэраў.

### НА МІНШЧЫНЕ

Бясстрашна змагаецца з нямец-кімі захопнікамі партызанскі атрад «Беларусь», які дзейнічае ў Мінскай абласці. Толькі за два ме-сяцы партызаны падарвалі і пус-цілі пад адкос 25 варажых эша-лонаў праціўніка.

## Лоеў сёння

Яшчэ нядаўна тут кіпелі жор-сткія баі за Беларусь. Яшчэ ня-даўна слаўныя чырвоныя воіны фарсіраваннем Сожа і Дняпра прабіралі дарогу ў нашу родную рэспубліку. Сяды баёў можна бачыць і цяпер. Але тут ужо ні-ціх палёна аднаўленчая праца.

У Лоеўскім раёне адноўлена 55 калгасаў. Калгаснікі вышлі на оаўбу. Многія калгасы ўжо засялілі зябё, ячмень. Працуюць 8 маладзёжных трактарных брыгад, 62 маладыя калгаснікі навучылі-ся за гэту зіму кіраваць тракта-рам і цяпер працуюць на вызва-леных палях.

Аднаўляецца жыццё. Працуюць 34 школы. Яны ахапілі каля 3.000 дзяцей. На адным з пер-шых месцаў Сутоўскай няпоўнай сярэдняй школы. Сярод вучняў школы шырока разгорнута ма-стацкая самадзейнасць.

Насельніцтва Лоева кланопіцца аб дзеціх-сіроках, бацькі якіх загінулі ў час Айчынай вайны. Лоеўскі райком комсамола сіламі комсамольцаў і моладзі падрыхта-ваў памяшканне для дзіцячага дома на 100 чалавек, сабраў для гэтага дома неабходную пасуду, бялізну. Асабліва многа зрабіла па арганізацыі дзіцячага дома комсамольская арганізацыя калга-са імені Куйбышава. 196 дзяцей-сірот узяты на патраніраванне, а 36 дзяцей усыноўлены.

Комсамольцы штодзённа праў-ляюць клопаты аб дзеціх-сіроках і забяспечваюць іх усім неабход-ным. Для іх сабрана 240 пудоў

—Разбіта 16 паравозаў, 145 вагонаў і платформаў з жывой сі-лай, тэхнікай, боепрыпасамі і роз-най маёмасцю. Забіта 270 і па-ранена 182 нямецкіх салдаты і афіцэры.

За гэты-ж час шляхам засад і мініравання савецкія патрыёты знішчылі 10 аўтамашын і 102 салдаты ворага. Захоплены трафеі.

Партызаны праяўляюць вык-лючны гераізм, стойкасць і выт-рыманасць у барацьбе з немцамі. Характэрны такі выпадак. Да 70 немцаў нечакана ўварваліся ў вёс-ку Д., дзе пачалі павальнае ра-баўніцтва насельніцтва. Сем раз-ведчыкаў-партызан пачале з та-варышам Е. атакавалі ворага, вы-білі яго з вёскі і праследвалі да ракі Пдч. У баю забіта 10 нямец-кіх салдат і адзін афіцэр, тры нем-цы захоплены ў палон. Героям-разведчыкам дасталіся трафей, ся-род якіх кулямёт, тры аўтаматы, тры вінтоўкі, гранаты і іншая ваенная маёмасць.

Праз некалькі дзён да 200 ня-мецкіх салдат пры падтрымцы трох танкаў, двух бронемашын, артылерыі і самалётаў зноў спра-бавалі захапіць вёску Д. Партыза-ны атрада «Беларусь» далі акуп-пантам бой, які цягнуўся цэлы дзень. Нягледзячы на перавагу ў тэхніцы, акупанты не дабіліся поспеху. Страцішы да 50 сал-дат толькі забітымі, гітлераўцы адступілі ў свой гарнізон. На-селяніцтва вёскі Д. і на гэты раз было выпратавана ад рабаўніцтва і разбою, якія неслі яму акупанты.

## Выраб тавараў шырспажыву ў лесгасах

Лесгасы Магілёўскага тэрыта-рыяльнага кіраўніцтва лесгасовы і лесанасаджэнняў пачаў з аднаў-ленням разбуранай нямецкімі бан-дытамі лясной гаспадаркі ўзялі на сябе абавязальствы—максі-мальна выкарыстаць мясцовыя рэсурсы для выпрацоўкі неабход-най краіне прадукцыі шырокага спажывання.

Шырока разгарнуўшы сацыялі-стычнае спаборніцтва, лесгасы выканалі ўзятыя на сябе абавя-зальствы. На 1 мая імі выпра-цавана розных рэчаў на 1.200.000 рублёў.

Калгасы Магілёўскай і Гомель-скай абласцей атрымалі 1.800 сарей, 1.070 станаў абадоў, 270 колаў, 150 калёс, рамы для бо-рав, восі, аглоблі, дугі, рыдлёўкі. Выпрацавана 3.500 кілограмаў смалы для змазкі колаў, 1.300 кілограмаў дэгію, 80 тон вуга-лю і іншае. Насельніцтва вызва-леных раёнаў атрымала 300 бо-чак, 130 цэбраў, 500 вядзёр, 630 гаспадарчых начовак, 3.000 драўляных лыжак.

Ленных паказчыкаў у спабор-ніцтве дабіўся Будакашальскі лесгас (дырэктар тав. Ждан). Гэты лесгас за чатыры месяцы выканаў поўгадавы план на 91 процант. Нідэрэнна справіліся са сваімі заданнямі Горацкі і Касцю-ковіцкі лесгасы.

Паспяховага выканання плана гэтыя лесгасы дабіліся шляхам правільнай арганізацыі вытвор-

часці—стварэннем майстэрняў і арганізацыяй працы шляхам шы-рокага раздзялення тэхналагічна-га працэса на простыя аперацыі. Апошнія дало магчымасць уцяг-нуць у вытворчасць малакваліфі-каваных і некваліфікаваных рабо-чых. Кожны з іх атрымоўвае ін-дывідуальныя заданні. Наладжан улік выканання норм выпрацоўкі з штодзённай адзнакай на дошцы паказчыкаў. Нягледзячы на ў выкананні плана мае той факт, што гэтыя лесгасы, уцягваючы ў вытворчасць жанчын, арганізава-лі шырокае абучэнне іх розным прафесіям.

У лесгасах выраб калектыў стаханавцаў. У Касцюковіцкім лесгасе перадавой з'яўляецца брыгада абоднікаў (брыгадзір тав. Мужынін), якая выконвае нор-мы выпрацоўкі на 130—150 про-цантаў. Тав. Мужынін навучыў 4 маладых рабочых вытворчасці абадоў. Кіраўнік брыгады па вы-рабу колаў абучыў гэтай прафе-сіі таксама рад маладых рабочых. Красавіцкі план па вырабу колаў выканан на 120 процантаў. Вуч-ні Дзенісенка, Пётр Палякоў, Ле-нід Вішнеўскі поўнасцю асвоілі ўсе працэсы.

Такіх прыкладаў можна пры-весці многа. Выконваюць план і рабочыя, занятыя на пасадцы ле-су. Дзяўчаты Пражына і Пятрова даюць на пасадцы лесу штодзён-на 130 процантаў плана.

Гаспадарчы эфект быў-бы яшчэ большы, калі-б так працавалі ўсе нашы гаспадаркі, калі-б аказвалі ўвагу і дапамогу лесгасам усе кі-раўнікі раённых арганізацый. Ёсць яшчэ і лесгасы, якія працу-юць дрэнна, мала чаго робяць па скарыстоўванню мясцовых рэсур-саў. Гэта адносіцца да Чачэрскага (дырэктар тав. Тарасенка) і Чы-рыкаўскага (дырэктар тав. Саў-чанка) лесгасаў. Тут не стварылі сталых кадраў рабочых, не арга-нізавалі сацыялістычнага спабор-ніцтва. Кіраўнікі Прапойскага і Чырыкаўскага раёнаў не толькі не дапамагаюць лесгасам, але, наадварот, перашкодзілі ім у па-боры сталых кадраў рабочых і гэтым самым паставілі гаспадаркі ў цяжкія ўмовы.

Магілёўскае тэрытарыяльнае кіраўніцтва спаборнічае з Налес-кім і Тамбоўскім кіраўніцтвамі. У адказ на першамайскі загад таварыша Сталіна лесгасы абяцалі выканаць гадавы план па ўсіх паказчыках да 7 лістапада і даць прадукцыю звыш плана не менш чым на мільён рублёў. Шырока разгортваючы сацыялістычнае спаборніцтва, калектыў работнікаў лясных гаспадарак справіцца з гэтай задачай.

А. САМЕЦ,

начальнік Магілёўскага тэры-тарыяльнага кіраўніцтва ле-сгасовы і лесанасаджэнняў.

С. ІВАНОВ.



# Па Совецкаму Саюзу

## Уступіў ў строй чыгуналіцейны цэх

На Стацінградскім трактарным заводзе адноўлены чыгуналіцейны цэх. Трактарабудавальні перамаглі вялікія цяжкасці: яны ўзялі спецыяльны, пабудавалі новы металічны каркас, падвялі ваду і нафту, аднавілі металаканструкцыю. Чотка і хутка мантыравалі канструкцыі брыгады Аўчынінікава, Беседзіна, Сядова, Архіпава.

## ХЛЕБ НОВАГА УРАДЖАЮ — ДЗЯРЖАВЕ

Каагасцы Ашхабадскай абласці прыступілі да здымкі зярна новага ўраджаю дзяржавы. 11 мая першымі прывезлі на ссыпны пункт партыю ячменю каагаснікі сельгасарцелі імені Кагановіча Георгіеўскага раёна.

## ПОСПЕХІ НАФТАВІКОУ АЗЕРБАЙДЖАНА

У адказ на першамайскі загад таварыша Сталіна нафтовікі Азербайджана паспяхова выконваюць план здабычы нафты. За першую п'ятніцу мая калектывы прамысловага трэста «Сталіннафта» здалі 500 тон звышпланавога гаручага, трэст «Леніннафта» — 350 тон, нафтовікі трэста «Кагановічнафта» — каля 900 тон і г. д.

## КАЛГАСЫ ТАДЖЫКІСТАНА І КАЗАХСТАНА СКОЊЧЫЛІ СЯЗБУ БАВОЎНІКА

Калгасы Таджыкістана скончылі сязбу бавоўніка. У калгасах Казахстана на тры тыдні раней мінулага года закончана сязба бавоўніка. Усходы выдатныя. Калгасы шырока разгарнулі культывацыю і прыросту бавоўніка.

## ЮНЫ ГЕРОЙ


Кім Баглай — юны багровіч. Калі пачалася вайна з немцамі, яму было толькі 8 гадоў. Немцы перашкодзілі Кіму вучыцца. На яго вачыяны палілі родны горад, забівалі блізкіх людзей. Кім бачыў, як за гэтыя некалькі страціных дзён састарэўся яго бацька, слесар Багровіцкай МТС — Міхась Баглай. Потым да бацькі пачалі прыходзіць незнаёмыя людзі. А адзін раз бацька сказаў свайму суну: — Кім, я за цябе ручаюся партызанам. Яны давяраюць табе адну баявую справу. Ты, зразумела, возьмешся? У Кіма загарэліся вочы, і Міхась Баглай без слоў стала адна, што яго сын будзе шчаслівым любым баявым заданнем. І вось Кіму даручылі расклеіваць лістоўкі. Ноччу пятай г. д. ён прабіраўся па вуліцах горада і на самых прыкметных месцах расклеіваў ці пакідаў партызанскія лістоўкі. Адзін раз Кіма затрымалі немцы, але ён перахітрыў іх і сумеў уцячы. Так пачалася баявая дзейнасць беларускага хлопчыка. Потым ён атрымаў другое заданне. Ён хадзіў па вёсках з сумкай праз плячо, нібы за хлебам, а на самай справе Кім глядзеў, дзе стаяць нямецкія танкі, машыны, запамінаў месцы стаянкі, а потым даносіў куды трэба. Некалькі разоў хлопчык прыносіў партызанам выбуховыя матэрыялы. Ён прыносіў іх, рызкуючы жыццём у той-жа сумцы. Узручэнка гэта адразу ж ішла ў справу. Больш двух гадоў дапамагаў партызанам юны герой. Два разы Кім удзельнічаў у баях. Адзінаццацігадовы хлопчык навучыўся метка стрэльца. Кім Баглай узнагароджан медаллю «За адвагу».

Е. САД.

## КАШТОУНАЯ ЗНАХОДКА

ХОПНІКІ, 14 мая. (Па тэлеграфу ад нашага нар.). У часе палатных работ калгаснікі сельгасарцелі «Чырвоны бор» Ягор Быкаў, Пётр Доўгалапцеў і Владзімір Казямірчук знайшлі невялікі гніны гаршок, у якім аказалася 65 рублёў золатам.

Калгаснікі здалі гэтыя грошы ў фонд абароны савецкай краіны.



Агульны выгляд доменнага цэха Енакіўскага металургічнага завода, на якім 27 сакавіка задута трэцяя адноўленая доменная печ. Фото Угрыновіча. (Фотэхроніка ТАСС).

## Пушчана новая домна

Хуткімі тэмпамі расце гігант якаснай металургіі — Чэлябінскі завод. У цяжкіх умовах ваеннага часу вырабі першакаласны электрасталеплавільны, пракатны, механічны, ліцейны і іншыя цэхі, цэплаэлектрацэнтраль і коксавыя батарэі.

Нядаўна будаўнікі і мантажнікі Чэлябінскага металургічнага НКВД завяршылі будаўніцтва і здалі ў эк-

сплуатацыю магутную доменную печ. У ноч пад 1 мая выдана першая плаўка чыгуна. Домна аб'ёмам у 1.000 кубічных метраў будзе даваць штосутачна тысячу тон чыгуна.

Адначасова з домнай уступіла ў строй агламерацыйная фабрыка на Бакальскіх рудніках.

Будаўнікі атрымалі прывітанне таварыша Сталіна.

## Клопаты аб здароўі дзяцей

Днямі Совет Народных Камісараў Саюза ССР вынес спецыяльную пастанову аб арганізацыі адпачынку дзяцей у летні перыяд 1944 года.

З першага чэрвеня гэтага года з гарадоў на дачы і ў піонерскія

лагеры, а таксама на дзіцячыя пляцоўкі будзе вывезена 2.370 тысяч дзяцей школьнага і дашкольнага ўзросту, у першую чаргу дзяцей ваеннаслужачых і ішлідаў Айчынай вайны.

## У гасцях у франтавікоў

Калектыву артыстаў дзяржаўнага джаз-аркестра БССР пад мастацкім кіраўніцтвам заслужанага артыста БССР Эдзі Рознера ў поўным складзе выязджаў у гасці да франтавікоў.

Канцэрты дзяржаўнага джаз-аркестра на Беларускім фронце прайшлі з велізарным творчым поспехам. Франтавікі вельмі цёпла сустрэлі праграму аркестра і асабліва музыкальны твор «Вайна», у якім сродкамі музыкі перададзены ганёсны шлях гітлераўскай арміі і магутная перамога савецкай зброі пад Масквой.

Добра прайшлі выступленні артыстаў балета Лідзіі і Міхаіла Чайкоўскіх. Меді поспех салісты — спявак і кампазітар А. Гарыс, спявакі Лямпель, Б. Таненбаум, З. Ларчанка і іншыя.

Франтавікі гарача дзякавалі артыстаў.

Джаз-аркестр прыступіў да падрыхтоўкі новай праграмы: «Шляхі-дарогі вайны і перамогі». У аснову гэтай праграмы бяруцца беларускае народнае мастацтва. Цікава задуманы нумар «Лясы Беларусі», у якім раскажана аб слаўных справах беларускіх партызан.

Беларускія кампазітары працуюць над новымі песнямі для джаз-аркестра.

## Міжнародная інфармацыя

### Налёт амерыканскіх бамбардыроўшчыкаў на Оснабрук і Штэцін

ЛОНДАН, 14 мая (ТАСС). Як афіцыйна паведамляецца, учора ўдзень амерыканскія бамбардыроўшчыкі зрабілі налёты на сартыровачную станцыю ў Оснабруку (Германія). На даных аэрафотаздымак, у выніку палёта ўзнік вялікі выбух. Моцна пашкоджаны рухомы састаў і чыгуначныя шляхі. Бомбы былі скінуты таксама на металургічны завод «Клякнерверке».

Іншыя злучэнні авіяцыі падверглі бамбардыроўцы самалёта-

зборачны завод фірмы «Фокс-Вульф» у Тутаве (каля Штэціна, Германія). Азначаны пападанні бомб у тры вялікія зборачныя цэхі. У Штэціне падвергліся бамбардыроўцы верфі «Вулкаверке» і металургічны завод.

Учора раніпой і ў ноч на 13 мая магутныя злучэнні бамбардыроўшчыкаў саюзнікаў зрабілі налёты на аэрадромы і чыгуначныя аб'екты праціўніка ў Бельгіі і Паўночнай Францыі.

### НАЛЁТ АНГЛІЙСКАЙ АВІАЦЫІ НА КЕЛЬН

ЛОНДАН, 15 мая. (ТАСС). Англіскае міністэрства авіяцыі паведамляе, што ў ноч на 15 мая бамбардыроўшчыкі «Маскіта» зра-

білі налёты на Кельн, а таксама на аб'екты ва Францыі, Бельгіі і Галандыі.

### ВАЕННЫЯ ДЗЕЙНІ У ІТАЛІІ

ЛОНДАН, 15 мая. (ТАСС). Галоўны штаб войск саюзнікаў у Італіі паведамляе, што армія саюзнікаў, якія выдучы наступленне па лінію Густава, працягвалі працоўванца. Войскі англійскай 8 арміі ў даліне ракі Ліры праніклі ўглыб варожай лініі абароны, ва многіх месцах перамаглі жорсткае супраціўленне ворага і ачысцілі варожыя ўмацаваныя пункты, якія былі абойдзены на працягу першых сутак наступлення. Французскія войскі амерыканскай 5 арміі, якія захапілі важныя пазіцыі варожай абароны на гары Монта-Майо, пануючы над мясцовасцю, хутка развілі поспех. Французская пяхота і танкі, працоўваючыся наперад у гарах,

захапілі новыя ўзвышшы і занялі вёскі Сан-Амброзіо, Валле Майо і Аузонія. Тым самым прабіта значная брэн у «лініі Густава». Варожыя ўмацаваныя пункты абойдзены і працягваюцца ачыстка іх ад праціўніка. Амерыканскія войскі таксама прасунуліся і перарэзалі дарогу Аузонія—Формія. Захоплены многа палонных, і праціўніку нанесены цяжкія страты. На ўсім фронце працягваюцца жорсткія баі.

Авіяцыя саюзнікаў зрабіла налёты на аб'екты праціўніка ў Італіі, на варожыя артылерыйскія пазіцыі і скапленні войск ў франтавой паласе, а таксама на варожыя аб'екты на камунікацыях на ўзбярэжжы Югаславіі.

### БАІ У ЮГАСЛАВІІ

ЖЭНЕВА, 14 мая. (ТАСС). Як перадаюць з Югаславіі, вярхоўны штаб народна-вызваленчай арміі Югаславіі паведамляе, што за час нямецкага наступлення і контрнаступлення народна-вызваленчай арміі ў Чорнагорыі і паўднёвым Сандажакі з 5 красавіка па 5 мая забіта 2.745 і ўзята ў палон 112 варожых салдат і афіцэраў. Захоплены багатыя трафеі. За гэты перыяд ачышчана не толькі тэрыторыя, якую немцам удалося заняць у першыя дні наступлення, але вызвалены ад праціўніка по-

выя раёны. Страты народна-вызваленчай арміі — 900 чалавек забітых і параненых.

Ва ўсходняй Босніі працягваюцца ўпорныя баі з вялікімі сіламі праціўніка ў сектары Влаесніца—Рагачіца.

У радзе раёнаў Харватыі праціўніку пасля вельмі жорсткіх баёў удалося прасунуцца на вызваленую тэрыторыю.

У Славоніі і Славеніі часці народна-вызваленчай арміі вядуць наступальныя аперацыі.

### У ФІНСКУЮ АРМІЮ ПРЫЗЫВАЮЦА ХВОРЫЯ

СТАКГОЛЬМ, 14 мая. (ТАСС). Па атрыманых тут вестках, фінская ўлада праводзяць прызыў у армію хворых, раней поўнаспцо вызваленых ад воінскай службы. Фінская газета «Суомен Сосналі-демакраці» паведаміла, што 12 мая парламенцкая дэлегацыя «на-

ведала фінскага ваеннага міністра Вальдэна і выказала яму сур'ёзную трывогу ў сувязі з тым, што за апошні час у фінскую армію прызываюць хворых, пакутуючых сухотамі, сардэчнымі хваробамі і г. д.

### УРАЖАННЕ ШВЕЙЦАРСКАГА ЖУРНАЛІСТА АБ ГЕРМАНІІ

ЖЭНЕВА, 13 мая. (ТАСС). Толькі што вярнуўшыся з Берліна карэспандэнт швейцарскага штотыднёвіка «Вельтхокс» паведамляе, што паражэнні на савецка-германскім фронце, наватраныя бамбардыроўкі і пастачы ўсе больш напугваюць трывогай мірнае насельніцтва Германіі. «Ва ўсё ўзрастаючай ступені, — піша карэспандэнт, — на народ накладваюцца ўсялякія абмежаванні, за грошы ўжо нічога нельга купіць. Насяліныя наватраныя трывогі паруюць пачынаць спакой, павышаюць агульную раздражненасць. Зморанасць і ўсведамленне цяж-

касці вайны прыгнітаюць усё больш і больш. Людзі на вуліцах, у магазінах і трамваях выглядаюць дрэнна. Твары ў іх бледныя, вочы ўпалыя, навошанае плашча скрывае схудлае цела».

Характэрныя настроі нямецкага насельніцтва, гітлераўская газета «Мюльгаузер Тагблат» прызнае, што «некаторыя немцы бачаць у бамбардыроўках нямецкіх гарадоў разумныя прыёмы ваеннай стратэгіі». Газета заклікае да расправы з гэтымі «схільнымі да аб'ектыўнасці немцамі».

РЕДАКЦЫЙНАЯ КАЛЕГІЯ.